



GJBN060000792024 	 सत्यमेव जयते	રજૂ તારીખ	૧૬-૦૧-૨૦૨૪
		દાખલ તારીખ	૧૬-૦૧-૨૦૨૪
		નિકાલ તારીખ	૦૭-૦૫-૨૦૨૬
		અવધિ	વર્ષ- માસ - દિવસ

ગારીયાધારના મહે.પ્રિન્સીપાલ સિવિલ જજ સાહેબશ્રીની કોર્ટમાં,
મુકામ : ગારીયાધાર

રેગ્યુલર દિવાની મુકદમા નં.૧૪/૨૦૨૪
આંક-૪૬

વાદી :- પશ્ચિમ ગુજરાત વીજ કંપની લીમીટેડ
તે ધી ઈન્ડીયન ઈલે.એક્ટ અન્વયે રચાયેલ,
વિદ્યુત કંપની અને તેના નાયબ ઈજનેર થુ
ગારીયાધાર સબ ડીવીઝન,
તા.ગારીયાધાર, જિ.ભાવનગર

વિરૂદ્ધ

પ્રતિવાદી :- ગુજ.હસનભાઈ ગનીભાઈના વારસપુત્ર
(૧) મહેબુબભાઈ હસનભાઈ મકવાલા
(૨) ફિરોજભાઈ હસનભાઈ મકવાલા
બંને. ઉ.વ.પુખ્ત, રહે.પરછેગામ, તા.ગારીયાધાર, જી.ભાવનગર

દાવો : રૂ.૧,૭૬,૫૩૮/૧૨ પૈસા વસુલ લેવા અંગે.

.....
વાદી તરફે : વિધ્વાન વકીલ શ્રી આઈ.એલ.પરમાર
પ્રતિવાદી તરફે : કોઈ નહી
.....

:: ઠ રા વ ::

(૧) આ કામે વાદીના દાવાની ટૂંકમાં હકીકત એવી છે કે, વાદી ગુજરાત ઈલેક્ટ્રીક ઈન્ડસ્ટ્રીઝ (રી-ઓર્ગેનાઈઝેશન અને રેગ્યુલેશન) એક્ટ-૨૦૦૩ કાયદેસર રચાયેલ પશ્ચિમ ગુજરાત વિજ કંપની લી. છે અને વાદી કંપની તેની

તાબા તળેના નિર્દિષ્ટ વિસ્તારમાં વિજળીનું વહન, વિતરણ તથા વિજ પુરવઠો પુરો પાડવા સહિતનું વિજ વપરાશ અંગેનું તમામ કામકાજ કરે છે. આ કામના પ્રતિવાદીને વાદી બોર્ડ સાથે ગ્રાહકનો સબંધ ધરાવે છે. પ્રતિવાદી વાદી કંપનીનાં ચોપડે વિજ જોડાણ નં.૪૦૦૧૯/૦૦૨૧૫/૭ થી કનેક્શન ધરાવે છે. વાદી તેઓના ગ્રાહકને વિજળી પુરવઠો પુરો પાડવા બાબતે વખતો-વખત નક્કી કરવામાં આવેલ અને અમલમાં હોય તે મુજબની કંપનીની કન્ડીશન ફોર પાવર સપ્લાય ઓફ ઇલેક્ટ્રીક એનર્જીની શરતો અને દરો તથા ઈલે. ટેરીફમાં જણાવેલ શરતો અને દરો મુજબ જો કોઈ ગ્રાહક વાદી બોર્ડને બીલની રકમ સમયસર ન ચુકવે તો તેઓની પાસેથી ડીલે પેમેન્ટ ચાર્જની રકમ પણ વસુલ લેવા હકકદાર બને છે. આ કામના પ્રતિવાદી પાસે વિજ વપરાશ કરેલ તેની બાકી રકમ અનેકવાર કહેવા છતાં ભરતા ન હોવાથી તેનું વિજ કનેક્શન તા.૨૨/૦૬/૨૦૨૨ ના રોજ કાયમી ડીસકનેક્ટ કરવામાં આવેલ છે. છતાં પ્રતિવાદીએ વિજળી વપરાશની લેણી રકમ ભરપાઈ કરેલ નથી. આમ, પ્રતિવાદી પાસે વાદીની વિજળી વપરાશની ઇલેક્ટ્રીક ચાર્જીસ રકમ રૂ.૧,૩૭,૩૮૩/૭૫ પૈસા તથા તે રકમ ઉપરની ડી.પી.સી.ની રકમ રૂ.૩૯,૧૫૪/૩૭ પૈસા મળી કુલ રૂ.૧,૭૬,૫૩૮/૧૨ પૈસા પુરા પ્રતિવાદી પાસે વાદી બોર્ડ વખતના બાકી લેણા છે. વાદી પશ્ચિમ ગુજરાત વીજ કંપની લી. દ્વારા પ્રતિવાદીને લેણા નાંણાની વસુલાતની નોટીસ આપવામાં આવેલ તેમ છતાં આ કામના પ્રતિવાદી વાદી પશ્ચિમ ગુજરાત વીજ કંપની લી.ને લેણી રકમ વસુલ આપેલ નથી. જેથી વાદી પશ્ચિમ ગુજરાત વીજ કંપની લી.એ ઉપરોક્ત જણાવેલ કુલ રકમ ઉપર વાર્ષિક ૧૮% લેખે દાવા તારીખથી વસુલ થતા સુધી વ્યાજ સહીતનું પ્રતિવાદીની જાત તથા તમામ મિલકતથી વસુલ થઈ શકે તેવું વાદી કંપનીની તરફેણમાં અને પ્રતિવાદીની વિરુદ્ધમાં હુકમ તથા હુકમનામું કરી આપવા અરજ કરેલ છે.

(૨) આ કામે કેસનું રેકર્ડ ધ્યાને લેતાં, પ્રતિવાદીને દાવાનો સમજ્સ ઘોરણસર બજી ગયેલ છે. આમ, પ્રતિવાદીને દાવાનો સમજ્સ બજી જવા છતાં આજદિન સુધી તેઓ જાતે કે, વકીલશ્રી મારફત હાજર રહેલા નથી કે તેઓ તરફે કોઈ મુદત રીપોર્ટ કે રજુઆત પણ થયેલ નથી. આથી, આ કામના પ્રતિવાદીનો જવાબનો હકક બંધ કરી પ્રતિવાદી સામે **આંક-૨૫** નીચે કામ એકતરફી ચલાવવાનો હુકમ કરવામાં આવેલ છે.

(૩) આ કામે દાવાનો ન્યાયિક-નિર્ણય કરવા સારુ **આંક-૨૬** થી નીચે મુજબના મુદ્દાઓ ઘડવામાં આવેલા છે.

૧. શું વાદી કંપની પુરવાર કરે છે કે, તેઓ વિજ-પુરવઠો સપ્લાય કરવાનું કામ કરે છે અને પ્રતિવાદી પાસેથી બિન-અધિકૃત વિજ-વપરાશના **રૂ.૧,૭૬,૫૩૮/૧૨** પૈસા બાકી લેણા તથા તમામ ખર્ચ સહિત વસૂલ મેળવવા હકકદાર છે ?
૨. શું વાદી પ્રતિવાદી પાસેથી વ્યાજ મેળવવા હકકદાર છે ? જો હા તો, કેટલા દરથી ?
૩. શું વાદી માંગ્યા મુજબની દાદ મેળવવા હકકદાર છે ?
૪. શું હુકમ ને હુકમનામુ ?

(૪) ઉપરોક્ત મુદ્દાઓ અંગેના નિર્ણયો નીચે મુજબ છે.

૧. અંશત: હકારમાં,
૨. અંશત: હકારમાં, દાવા તારીખથી વસૂલ થતા સુધી, **વાર્ષિક ૬ %** લેખે
૩. અંશત: હકારમાં,
૪. આખરી હુકમ મુજબ.

(પ) ત્યારબાદ, આ કામે વાદી તરફે નીચે મુજબના મૌખિક તથા દસ્તાવેજી પુરાવા રજુ કરવામાં આવેલ છે.

મૌખિક પુરાવા:-

અનું.	વિગત	આંક
૧.	વાદી ગોવિંદભાઈ મંગળાભાઈ વિસાત, નાયબ ઈજનેર, ગારીયાધારનું સોગંદનામુ	૨૮

દસ્તાવેજી પુરાવા :-

અનું.	વિગત	આંક
૧.	ભારતીય સાક્ષ્ય અધિનિયમ કલમ-૬૩(૪)(સી) મુજબનું પ્રમાણ પત્ર	૨૯
૨.	તપાસણી અહેવાલ/ચેકીંગ શીટ	૩૧
૩.	રોજકામ	૩૨
૪.	એનેક્ષર-૪	૩૩
૫.	એસેસમેન્ટ	૩૪
૬.	પુરવણી બીલ	૩૫
૭.	સી.આર.	૩૬
૮.	નોટીસ	૩૭
૯.	નોટીસ	૩૮
૧૦.	રજી.એ.ડી.પહોંચ	૩૯
૧૧.	ગ્રાહકનું લેજર	૪૦
૧૨.	લેજર પત્રક	૪૧
૧૩.	વિજયોરીની ફરીયાદ	૪૨
૧૪.	ફોટોગ્રાફ	૪૩
૧૫.	પ્રફોર્મા નં.૧૨	૪૪

(૬) આ કામે વાદી તરફે આંક-૪૫ થી કલોઝીંગ પુરસીસ રજુ કરેલ છે. આ કામે પ્રતિવાદી તરફે એકતરફી હુકમ થયેલ હોય, પ્રતિવાદી તરફે કોઈ મૌખિક કે દસ્તાવેજી પુરાવો કે દલીલ રજુ કરવામાં આવેલ નથી. વાદી તરફે વિ.વ.શ્રી આઈ.એલ.પરમાર ની દલીલો સાંભળી આ કામ હુકમ ઉપર રાખવામાં આવેલ છે.

:: કારણો ::

(૭) ઉપરોક્ત મુદ્દાઓ એકબીજા સાથે અતૂટ રીતે સંકળાયેલા હોઈ, પુરાવાની પુનઃચર્ચા ટાળવાના હેતુથી તમામ મુદ્દાઓના નિર્ણયોના કારણોની ચર્ચા એકસાથે કરેલ છે.

૭.૧) આ કામે વાદીએ રૂ.૧,૭૬,૫૩૮/૧૨ પૈસા વસુલ મેળવવા માટે હાલનો દાવો પ્રતિવાદી સામે દાખલ કરેલ છે. વાદીએ આંક-૨૮ થી પોતાના સાહેદ તરીકે ગોવિંદભાઈ મંગળાભાઈ વિસાત, નાયબ ઈજનેર ને તપાસેલા છે, જેઓએ દાવા અરજી મુજબની હકિકતો પોતાના સરતપાસના સોગંદનામામાં જણાવેલ છે. સદર સાહેદની પ્રતિવાદી દ્વારા ઉલટતપાસ કરવામાં આવેલ નથી તેમજ વાદીના મૌખિક પુરાવાનું ઉલટ તપાસના માધ્યમથી પ્રતિવાદી તરફે કોઈ ખંડન કરવામાં આવેલ નથી. વધુમાં વાદી તરફે આંક-૩૧ થી આંક-૪૪ સુધી દસ્તાવેજી પુરાવાઓ રજુ થયેલ છે આ તમામ દસ્તાવેજોને વાદીના સાહેદે પોતાના સરતપાસના સોગંદનામાથી રીફર કરેલ છે. વધુમાં વાદી સાહેદ દ્વારા આંક-૨૯ થી ભારતીય સાક્ષ્ય અધિનિયમ કલમ-૬૩(જ)(સી) મુજબનું પ્રમાણપત્ર રજુ કરવામાં આવેલ છે જે મુજબ સદર કામે જે દસ્તાવેજી પુરાવાઓ રજુ કરવામાં આવેલ છે અને તેમાં જે બાબતો જણાવવામાં આવેલ છે તે જેન્યુઈન હોવાનું જણાવી તે દસ્તાવેજી પુરાવાઓને પુરાવામાં ગ્રાહ્યતા બાબતે તે પ્રમાણપત્રમાં વાદીના સાહેદશ્રી જી.એમ.વિસાત નાઓએ પોતાની સહી કરી રજુ કરેલ છે, જેથી સદર કામે રજુ

થયેલ દસ્તાવેજી પુરાવાઓ પ્રોપર કસ્ટડીમાંથી રજૂ થયેલ છે અને જેન્યુઈન હોવાનું જણાઈ આવે છે.

૭.૨) આ કામે રજૂ થયેલ દસ્તાવેજોની સત્યતાનું ખંડન કરવા સારુ પ્રતિવાદી હાજર થયેલ નથી, પ્રતિવાદી ધ્વારા દાવાનો જવાબ આપવામાં આવેલ નથી, વાદીની ઉલટ તપાસ કરવામાં આવેલ નથી કે પ્રતિવાદી તરફ પોતાનો કોઈ હકારાત્મક પુરાવો આપવામાં આવેલ નથી. વધુમાં જો વાદીની લેણી નીકળતી રકમ પ્રતિવાદીએ ભરપાઈ કરી દીધેલ હોય તો તેઓએ હાજર થઈ આવી હકિકત અત્રેની કોર્ટના ધ્યાન પર લાવવી જોઈતી હતી, પરંતુ આમ બનવા પામેલ નથી. આમ, સદરહુ દસ્તાવેજોને ધ્યાને લેતાં એ હકિકત સ્પષ્ટપણે સાબિત થાય છે કે, પ્રતિવાદીએ વાદી કંપનીની લેણી રકમ ભરપાઈ કરેલ નથી. જેથી વાદી કંપની પ્રતિવાદી પાસેથી લેણી રકમના ડીલે પેમેન્ટ ચાર્જીસ સહિતના ૩૧.૧,૭૬,૫૩૮/૧૨ પૈસા વસુલ મેળવવા હકકદાર છે તેવું અત્રેની કોર્ટનું નમ્નપણે માનવું છે. આમ, વાદી યોગ્ય રીતે પોતાનો કેસ પુરવાર કરવામાં સફળ રહેલ હોવાનું અત્રેની કોર્ટનું નમ્નપણે માનવું છે. આમ, ઉપરોક્ત ચર્ચા મુજબ વાદી દાવા અરજીમાં માગ્યા મુજબનો ડી.પી.સી. ચાર્જ બિલની રકમ સહિતની બિલની તારીખથી દાવા દાખલ તારીખ સુધીનો મેળવવા હકકદાર હોવાનું પુરવાર કરવામાં સફળ નિવડેલ હોવાનું માની મુદ્દા નં.(૧) નો જવાબ "હકારમાં" આપુ છું.

૭.૨) મુદ્દા નં.(૨) મુજબ વાદીએ દાવા તારીખથી વાદગ્રસ્ત લેણું તેઓ પ્રતિવાદીની જાત, જંગમ તથા સ્થાવર મિલ્કતમાંથી વસુલ મેળવે ત્યાં સુધીનું વાર્ષિક ૧૮% લેખે વ્યાજની માંગણી કરેલ છે, જેના અનુસંધાને રેકર્ડ ઉપરનો પુરાવો વંચાણે લેવામાં આવે તો વ્યાજ સંદર્ભે વાદી એ જે ૧૮% ના વ્યાજની માંગણી કરેલ છે તે સી.પી.સી. ની જોગવાઈ તથા પ્રવર્તમાન વ્યાજદરને ધ્યાને લેતાં તે અતિશય વધારે છે અને તેના કારણે પ્રતિવાદીને અન્યાય થાય તેમ છે અને તેથી સીવીલ પ્રોસીજર કોડની કલમ-૩૪ મુજબ આ કામના વાદી

વાર્ષિક ૬% લેખે પ્રતિવાદી પાસેથી વ્યાજ મેળવવા હકકદાર છે તેવું અત્રેની કોર્ટનું નમ્નપણે માનવું છે. આમ, મુદ્દા નં.(૨) પુરવાર કરવામાં વાદી અંશત: સફળ રહેલ હોઈ, મુદ્દા નં. (૨) નો જવાબ "અંશત: હકારમાં" આપુ છું.

૭.૩) આમ, ઉપરોક્ત કરવામાં ચર્ચા મુજબ વાદી કંપની પ્રતિવાદી પાસેથી ડીલે પેમેન્ટ ચાર્જીસ સહિતની બિલની રકમ ઉપરાંત દાવા તારીખથી સદરહુ રકમ વસુલ મળે ત્યાં સુધી વાર્ષિક ૬% લેખે વ્યાજ મેળવવા હકકદાર હોવાનું પુરવાર થયેલ હોઈ તેમજ વાદીના પુરાવાને પ્રતિવાદી તર્ફ ચેલેન્જ કરવામાં આવેલ ન હોઈ, મુદ્દા નં.(૩) નો જવાબ પણ તે રીતે "અંશત: હકારમાં" આપી, મુદ્દા નં.(૪) પરત્વેનો આખરી હુકમ નીચે મુજબ ફરમાવું છું.

—: હુકમ :—

- (૧) વાદીનો દાવો આથી અંશત: મંજૂર કરવામાં આવે છે.
- (૨) આ કામના વાદી પ્રતિવાદી પાસેથી રૂ. ૧,૭૬,૫૩૮/૧૨ પૈસા વાર્ષિક ૬% ના વ્યાજ સહિત રકમ વસુલ થાય ત્યાં સુધી પ્રતિવાદી પાસેથી વસુલ મેળવવા હકકદાર થાય છે તેવો હુકમ કરવામાં આવે છે. વધુમાં વાદી સદરહું રકમ પ્રતિવાદીની જાત, માલ મિલકતમાંથી વસુલ મેળવવા હકકદાર હોવાનું ઠરાવવામાં આવે છે.
- (૩) આ દાવાનો ખર્ચ પ્રતિવાદીએ વાદીને વસુલ આપવો.
- (૪) હુકમ મુજબ હુકમનામું દોરવું.

હુકમ આજરોજ તારીખ-૦૭, માહે-મે, સને-૨૦૨૬ ના રોજ ખુલ્લી અદાલતમાં વાંચી સંભળાવી મારી સહી કરી જાહેર કર્યો.

તારીખ : ૦૭/૦૫/૨૦૨૬

સ્થળ : ગારીયાદાર

S.J.Joshi

(હિતેષકુમાર રસીકલાલ ઠક્કર)

પ્રિન્સીપાલ સિવિલ જજ

ગારીયાદાર

Code No.GJ01448